

తగిలినవేలికే తగులుతుంది

వేలాల సుబ్బారావు

(మూడవ భాగము *)

0

ఎరుకలవాళ్ల చేతుల్లోనుంచి తాను రక్షించింది

వెంకయ్యకుటుంబమే అని తెలిసినప్పుడు వీరయ్యకు కలిగిన ఆనందమునకు మేరే లేదు. సమస్త విధాల అమెరికావచ్చి అడ్డుపడి ఆదుకోవడంచేత జర్మనీ చేతుల్లోనుంచి ప్రాణాలు దక్కించుకో గలిగిన మిత్రమండలివారికైనా మహాయుద్ధాంతాన్ని ఇంత ఆనందం కలిగిందో లేదో! ఇక ఇతడు ఫలానా అనీ, ఫలాని ఉద్దేశంతో వస్తూ ఉంటే ఈలాగు తమ్ము రక్షించడానికి అవకాశం దొరికిందనీ తెలిసినప్పుడు వెంకమ్మా, వెంకయ్యలకుగూడా ఒకవిధమైన ఆదరానురాగకృతజ్ఞతాభరతమైన సుహృద్భావం కలిగింది వీరయ్యయెడల. అనంతరం వీరందరూ చీకటి పడుతూపడుతూవుండగా ముడివేముల చేరారు. వెంకమ్మా వెంకయ్యల బలవంతమీద నాలుగైదురోజులక్కడేఉండి వీరయ్య స్వగ్రామానికి వెళ్లుతూవుంటే వాళ్లిద్దరూగూడా ఆతనివెంట చాలామారం ఊరిబయటి వరకూ పోయి వెనక్కు మరలేసమయంలో వెంకమ్మ గద్దదకంతలో “అన్నోవ్! ఇసుగో నీమేనల్లుడు. వీడిక నీవాడే. వీణ్ణి మరవ్వద్దుసుమీ! తరుచుగా వచ్చిపోతూఉండు” అని కృతజ్ఞతానూచక ఆనంద బాష్పాలు రాలుస్తూ సాగనంపింది. అతమా వాణ్ణి ముద్దాడి విడవలేక విడవలేక ముందుకు సాగిపోయినాడు. అది మొదలుకొని ఈ రెండుకుటుంబాలవారి మైత్రీ సాయంకాలపుసంధ్యారాగంలాగు దినదినప్రవర్ధమాన మాతూపోయింది.

వీరయ్య జయిల్లో వున్న కాలంలోనే అతని మామ కాలంచేశాడు. ఆ సంగతి ఇంటికి వచ్చేవరకూ అతనికి

దెలియదు. మామగారి సంసారం ఆప్రాంతాల్లోకల్ల చాలభాగ్యవంతమైంది. వీరయ్య కిచ్చిన పిల్లతప్ప అతనికి వేరే కొడుకులుగాని, కూతులుగాని లేరు. అందుచే రెండుసంసారాల భారం వీరయ్యమీదే పడింది. మనపటికంటే ఎక్కువబాధ్యత వచ్చింది. సర్వానికి ఇతనొక్కడే కర్తా ధర్తా అయినాడు, వేరేవిధమైన వారసుల గోలా లేకపోవడంచేత.

ప్రతిపూలవకాశాల్లో మనసుకు గలిగే వైరాగ్యం సంసారవిముఖతా ప్రాణంమీది తెగునా సాధారణంగా అనుపూలవకాశాల్లో గలగవు. ఒకవేపు జయిల్లోని యాతనా, అవమానపుదుఃఖం, పాపభయం, ఒకళ్ల సంసారం మంటగలిపానే అనేచింతా— ఇవన్నీ ఏకీభవించి కింకర్తవ్యతామాధుని చేసి వీరయ్యను యోగుల వారివద్దకు బరుగెత్తించాయి. కాని నృసింహయోగీంద్రులు దూరమాలోచించి చేసినపనికి ఫలం వెంటనే కన్పించింది. తా నదివరకు చేసివున్న అపకారం మాసి పోయేలాగు వెంకయ్యకుటుంబానికి మంచి ఉపకారం చేయకలిగినందుచేత, మామగారి మృత్యువువలన ఇనుమడిగా తనమీద బడిన బాధ్యతలచేత వెనక దుఃఖ సమయంలో కలిగిన పిరికితనమూ, చాంచల్యమూ పోయి మనస్సున ధైర్యస్థైర్యాలు కలిగాయి ఇతనికి. అపకారం తనవల్ల పొందినవాళ్లకు ఇంకా ఉపకారం చేయాలనే పట్టుదల కలిగింది. ఈలాటి మనోరథపరివర్తనాలతో, రెండుమూడు నెలలు కడచి పోయినాయి. అనంతరం మళ్లీ ఒకపర్యాయం జెల్లా డిటను యోగీంద్రసందర్శనార్థం. వారితినితో ప్రసంగిస్తూనే సుర్తించారు వైఖరిమారిం తనీ, రోగం తిరిగిపోయిందనీ. ఇక నేమీ భయంలేదని నిశ్చయ పరచుకొని అతని అంతర్గతాభిప్రాయాని కనుకూ

* దీని రెండవభాగము ఆంగీరస ఫాల్గున (మార్చి 1933) సంచికయందు ప్రకటితము.

లంగా " నీవుద్దేశం చాలామంచిది, వాళ్ల కింకా ఉపకారం చేయాలనేది. ఇదివరక్కంటేగూడ మంచి అవకాశాలు లభించవచ్చు నీమనోరథపూర్తికి. సమయం దొరకినప్పుడుమాత్రం వెనకాముం దాడవద్దు" అని మంచి మాటలాడి పంపారు యోసులవారు.

ఇతడు వారిదగ్గర నెలవుదీసికొని ముడివేముల మీదుగా వెళ్లుదామనే ఉద్దేశంతో వచ్చేసరికి అక్కడ మళ్లీ సర్వసన్నాహం చేసుకొని కూర్చున్నాడు, వెంకయ్య, తెనాలిప్రయాణానికి సిద్ధంగా నేడో రేపో అంటూనూ. అప్పుడు వీరయ్య తనమామగారి సంగతులన్నీ తెలియబరచి వారితాలూకు ఆస్తి యావత్తూ తన అధీనంలోకే వచ్చినందున అందులోనుంకి కావలసినంత నేలను మంచివ్యవసాయయోగ్యమైనదాన్ని ఇస్తాననీ, సాగుచేసుకొంటూ సర్కారుకు పన్ను చెల్లించుకొనడంతప్ప తన కేమాత్రం ఇవ్వనక్కరలేదనీ, దానిమీదవచ్చే ధాన్యంవగైరాలతో సౌఖ్యంగా జీవనంజేయవచ్చుననీ, వ్యవసాయానికి కావలసిన పశువులనునైతం తానే కొని ఇస్తాననీ ఇంకా ఎన్నివిధాలనో ఆశలను చూపించి వెంకయ్యప్రయాణముమాన్పించి అక్కడే నిలవాలని మనసార ప్రయత్నంచేసిచూశాడు. కాని సఫలుడు కాలేదు. వెంకయ్య సమ్మతించలేదు. " కానీలే! ఇప్పుడప్పుడే ఏనుంత తొందర! రెక్కలాడినంతకాలం ప్రయత్నంచేయనీ. తరువాత ఇంటిపట్టునే కూర్చోవలసినస్తే చూడవచ్చు. వీరయ్యా, నీ విదివరకు చేసిన మేలే చాలు. ఆనాడు నీవు సమయానికాప్రకారం రాకుంటే ఈపాటికి నాసంసారం ఏమయ్యేదో! ఆరుణం ఈజన్మంలో తీర్చుకోలేము" అని సమాధానపరిచాడు వీరయ్యని. ఇక చేసే దేముందని ఎక్కడ వున్నా, ఎక్కడికి పోయినా, తరుచుగా తప్పకుండా క్షేమసమాచారాలు తెలుపుతూవుండవలసిందని వాగ్దానం చేయించుకొని వీరయ్య స్వగ్రామానికి వెళ్లిపోయాడు.

౨

మనుష్యుని నానాకష్టాలపాలు చేసేదీ ఆశ. మనస్సు దానికి లోబడి సంతృప్తికి తిలోదకాలను

ఇప్పించి ఎల్లప్పుడు విహంగవాహనాలమీద అంతరిక్షంలోనే సంచరిస్తూఉంటుంది; భూమివేపు దృష్టి సారినపనైనా సారినపదు. చుట్టుప్రక్కలా జరుగుతూవుండే ఘటనలూ, సంగతినందర్భాలూ దాన్ని మరింత మీదికే రెచ్చగొడుతూవుంటాయి కాని క్రిందికి రానీయవు ప్రస్తుతపునాగరికతకాలంలో దాని ప్రభావం మరింత విచ్చలవిడియైపోయింది. సాధారణజనులు మొదలుకొని రాజప్రతినిధులంతవారి పర్యంతంగల సమస్తమైనవారిమీదా ఇప్పుడుదానిఅఖండసామ్రాజ్యం. ఉచితంగా ఇతరులవల్ల సంపత్తిని పొందడం మంచిది కాదని వీరయ్య ఆనాడిచ్చిన సలహాను తిరస్కరించి ఒక విధంగా ఆశకులోనుగాక తప్పించుకొన్న వెంకయ్యే తరువాత కొంతకాలానికి మరోవిధంగా ఆశలో తగులుపడ్డాడు. మద్రాసులోని సాల్టుకొట్లా కెదురుగుండా అకస్మాత్తుగా అతన్ని కలుసుకోవడం సంభవించింది ఒకనాడు. అంతవరకూ నాకు తెలియనేతెలియదు అతను అక్కడ వున్నాడని. తెనాలి కెళ్లిందిమాత్రం తెలుసు. ఆశ్చర్య మైంది, అతన్ని చూడగానే. "ఓహో! ఇదేమిటి వెంకయ్యా! ఇక్కడి కెట్లా వచ్చావు? ఎక్కడా వుండడం! ఏంసమాచారం?" అని అడిగితే అంతాచెప్పుకొవచ్చాడు, తెనాల్లో రెండేండ్లు గడపి ఇక్కడికి వచ్చి పబ్బంలో కాపురం పెట్టాననీ, ఇక్కడికి వచ్చిచూడా రెండేండ్లు దాటాయనీ, కాని మొట్టమొదట అనుకొని వచ్చినంత మంచిదశలోకాక ఎలాగో దినాలను వెళ్లదీస్తున్నాననీ. దూరపుకొండలు నునుపుకదా! ఉన్నచోట ఏదోఇంత కడుపునకు సరిపోయేలాగు దొరుకుతూవుంటే దాంతో తృప్తిచెందక దూరదేశాలకు పోయి కొండలను ఎత్తాలని మనస్సు తహతహలాడుతూవుంటుంది. తీరా అంతమూరంపోయిన తరువాత అనుకొన్నప్రకారం జరక్కపోయినయెడల చివరకు పిచ్చిఎత్తడంనూడా సంభవమే. పెరుగుతూవున్న యావనహృదయాల్లో మరింతఎక్కువ; ఈమూరదేశాలకు వెళ్లిరావలెననే కోరికల అడావిడి. అతని పరిచితులెవరో ముగ్గురునలుగురు మద్రాసులో ఏపనిచేసినా పెద్దపట్నంకాబట్టి మంచిలాభం వస్తుందని

బయలుదేరివస్తూవుంటే వాళ్ల వెంట ఇతనుకూడా వచ్చాడట. ఇంతకూ విధిప్రాబల్యం ఆశతో ఏకీభవించి మెడబట్టి గంటుతూవుంటే ఎవరిశక్యం అవుతుంది ఎదిరించడానికి. ఏపనిచేస్తే బాగా లాభిస్తుందో తాన్ని చేయాలని వీరందరి ఉద్దేశాలట. మొట్టమొదలు పండ్ల వ్యాపారం చేద్దామని తలపెట్టారట. అందులకుగాను మద్రాసుకు వచ్చేముందే పండ్లతోటలుగల తెలుగు జిల్లాల్లో కట్టుదిట్టాలు చేసుకొని వచ్చారట, అక్కడి వారు సంపుతే ఇక్కడ వ్యాపారం సాగించాలని. కాని ఎత్తుకోళ్లనే మొత్తుకోళ్లన్నట్లు ఆమొదటివ్యాపారంలోనే లాభం గూబలకాడికి వచ్చిందన్నాడు. ఏం అంటే ఏదో పెద్దరామాయణం చెప్పకొంటూ వచ్చినాడు. ఆక్షోభంతా ఇప్పుడెందుకూ? కాని పళ్లమ్మే వాళ్లకూ పోలీసువాళ్లకూ జరిగే తమాషాలనుసురించి చెప్పేటప్పుడు చీనాబజారువీధిలో సాయంకాలం అయి దారుఘంటలవేళ ఘటిల్లే ఘటనాల లీలాదృశ్యాలన్నీ ఒక్కమారుగా కళ్లకు పొడగట్టాయి, సంజయుడికి మహాభారతయుద్ధం యావత్తూ ప్రత్యక్షమైనలాగు. వీస మాత్రపు ఖర్చైనా లేకుండా దొరికే ఎత్తయిన ఉత్తమాశ్వాలమీద సుఖాసీనులై సార్జెంటుదొరలు రేసులుకొడుతూ ఒరణా అరణా అమ్మమగళ్లను తరుమ గొట్టడం, దొరలు వస్తున్నారని తెలియడంతోటే అలికిడి విని బొక్కల్లోకి దూరేకుండేళ్ల లాగు బేవారిసు అమ్మమగళ్లందరూ ఎటుపడితే అటు సంసుగొందుల్లోకి దూరి పరుగెత్తడం, పళ్లమ్మకొనే స్త్రీలు నెత్తినా, చంకల్లో, చేతుల్లో పండ్లపళ్లీకలను ఇరికించుకొనీ, ఎగనెత్తుకొనీ గబాగబా పరుగెత్తుతూ ఉంటే వాళ్ల వెంటబడి దొరలు గుర్రాలను దౌడాయించడం, పాపం ఈ పరువుళ్ల అడావుడిలో మరింత గాభరాపడ్డ ఏభాగ్యశాలినెత్తిమీది పళ్లీకైనా జారి క్రిందపడడంతోటే పండ్లన్నీ రోడ్డంతటా దొర్లుతూ పెరేమగొట్టుతూ, దొరవారి గుర్రపుగట్టెలక్రింద బడి నలుగుతూవున్న సమయంలోనే అటువేపునుంచి గాండ్రిస్తూవచ్చే బస్సుచక్రాలక్రింద బడి మరికొన్నిపళ్లు చితికి చిందరవందరకావడం, తన దౌర్భాగ్యపు అస

హాయస్థితికి పండ్లమ్మి ఏడుస్తూఉంటే దొర గంభీరంగా ముందుకు పరుగెత్తడమో, లేకపోతే దొరికినమట్టుకు మళ్లీ పళ్లను పళ్లీక కెత్తించి ఆఏడుస్తూవున్న అబలను దొడ్డికితోలుకొనిపోవడమో, ఏవంవిధమనోహర దృశ్యా లన్నీ సినీసూరంగంమీదలాగు నామనోరంగంమీద ప్రతి ఫలించాయి. ఇంతకూ చిట్టచివరకు తేల్చిందేమిటంటే వెంకయ్య: తోటయజమాన్ల కియ్యాలిసిన మూల్యంక్రింద, మధ్యవర్తుల ఏర్పాటు ఉంటే దలాలులకు పొయ్యేముడు పులక్రింద, రైలుచార్జీలక్రింద, ఎక్కెచోటా దిగేచోటా రైలుబాబుల మామూళ్లక్రింద, రోడ్డుకంట్రాక్టర్ల మామూళ్లక్రింద, షాపుల ఖామందులకిచ్చే అద్దెలక్రింద, వీళ్లందరికీ ఇచ్చేదానికి ఇబ్బడిముబ్బడి పోలీసువనూళ్ల క్రింద, కాయలు పాడైతే పోయే నష్టంక్రింద పోయిన డబ్బు పోగా మిగిలేదాంతో ప్రాణధారణంమాత్రం కలుగుతూవుంటుంది. అదేకారణం కాయలను మహా ప్రయంగా అమ్ముతూకూడా ఏమాసినచీకిబట్టలో కట్టుకొని ముట్టెత్తుకునేవాళ్లులాగు ఉంటారు, ఈ పళ్లమ్మే వాళ్లలో చాలామంది అని అన్నాడు. అట్లాంటప్పుడు చాలాఅడకువగా ఉండాలినదానికి బదులు మహాతల బిరుసుగా మాట్లాడుతూవుంటారేం పండ్లుకొనబోయిన వాళ్లతో అని అడిగితే “వట్టిమూర్ఖులుకాబట్టి వాళ్ల కది సహజం. ఒకమూల కడుపులో కాలుతూవున్నా పైకి కొక్కిరిస్తూనే ఉంటారు. ముక్కు కోస్తూఉంటే నెత్తురుతాగే మచ్చు ఇది. కాని మంచిమర్యాదకలవాళ్లు నైతం నూటికి ఒకరిద్దరు లేకపోలేదు.” అని అన్నాడు. మరి ఈలాటి లాభం లేనిపనిలో ఎందుకూ దిగడం? మరో వ్యాపారం చేసుకోవడాడదా అంటే “మొదలుమొదలు లాభం వస్తుందనే ఆశతోనే దిగారు. అనుభవంమీద తెలిసేవచ్చింది ఇటువంటి అమ్మకాల్లో ఏపాటి లాభాలుండేదీని. ఇప్పుడు ఉన్నట్లే ఉండి చప్పున ఇంకోపనికి దిగితే ఇప్పుడు దొరుకుతూఉన్న మాత్రమైనా దొరుకుతుందో దొరకదో పొట్టపోసుకోడానికని భయమూ, తెలివిగల మొఘాలు కమకనా ఒకమాదిరి కాకపోతే మరోమాదిరి అఘోరించడానికి. కాబట్టి వుక్కిరి బిక్కిరిఅవుతున్నా అందులోనే మునగానాంతేలానాం”

అన్నాడు. అది విని సరే ఇటువంటి అసహాయమైన పరవశత్వస్థితి అన్నిరకాల ఉద్యోగాల్లో ఉండను కొంటూ అయితే ప్రస్తుతం చేస్తున్న పనేమిటి! ఎక్కడా వుండడం అని అడిగాను. అందుకు ఒకేరీలో కాపురంపెట్టాననీ, తానూ మరి ఇద్దరు మనుష్యులూ కలిసి సరుకులమోతబండిని కొన్నామనీ, రోజల్లా ఎక్కడ దొరికితే అక్కడ సరుకులు మోసుకొని పోతూ వచ్చే మాలీని పంచుకొంటున్నామనీ చెబు తూవుండగానే ఇద్దరు మనుష్యులు గుమ్మపెద్దలో నుంచి సరుకులతో నిండిన బండిని ఒకదాన్ని లాక్కొని ఇతనివేపు వచ్చారు. వాళ్లు వస్తూఉండడం చూసి వెంకయ్య తానున్న ఇంటినెంబరూ వీధిపేరూ వ్రాసుకోమని చెప్పి మర్నాడు తప్పకుండా రావలసిం దనీ, ఇంకా మాట్లాడవలసిన సంగతులు చాలా వున్నా యనీ అంటూనే ఆబండివెంట వెళ్లాడు. సరే అని నేనూ వెనక్కు మళ్లాను.

3

పంచభూతవశీకరణంచేత ఈరోజుల్లో అనేక ఆవిష్కారాలూ, వానిద్వారా నానావిధసౌకర్యాలూ గలిగాయి మానవకోటికి—రైళ్లూ మోటార్లూ, టెలి గ్రాఫులు టెలిఫోనులు; సినిమాలు రేడియోలు ఇత్యా దులు కొన్ని ముఖ్య ఆవిష్కారాలు. వీటిద్వారా క్రమంగా గమనాగమన, వార్తాసారణ, మనోరంజనాదు లకు జెందిన సౌకర్యాలు లభించాయి. గ్యాసు, బాష్పు, విద్యుత్తుల సహాయంతో నిర్మితాలయిన సాధనాల తోడ్పాటుతో కృతాంతకేళీరంగమనే మరోవిలక్షణ సౌకర్యాధిష్ఠానం వెలిసింది పైవాటితోబాటు. దీని ద్వారా పరలోకగమనసౌకర్యం లభిస్తూ ఉంటుంది ఇహలోకవాసికి. పట్నవాసులు ముఖ్యంగా లాభం పొందుతూ ఉంటారు వీటివల్ల—గ్రామీణుల కటువంటి సౌభాగ్యం చాలాతక్కువ. కాని లేనిపోని శ్రమ ఎందుకని బద్ధకింపక పట్టణాలకు రాగలిగితే వారూ పొందవచ్చు ఈసౌకర్యలాభాన్ని నిరభ్యంతరంగా.

రైలువాళ్ల ముఖ్యమార్గ (Main lines) శాఖా మార్గ (Branch lines) విభేదంబాగు ఈకృతాంత కేళీరంగాల్లోకూడా భేదా లున్నాయి ముఖ్యశాఖోప శాఖారంగాలనీ. అదిగాక పట్టణపరిమాణాన్ని ఒట్టి కేళీరంగప్రాధాన్యంలో హెచ్చుతగ్గులు కలుగుతూ ఉండడం సహజం. ఈ యంత్రావిష్కారయుగంలో సామాన్యంగా ఇటువంటి కేళీరంగాలులేని పట్టణాలే ఉండవు ప్రపంచంమీద. కాని ఇప్పుడు మన కథ కవసరమైంది, నేను మీకు వివరంగా చెప్పదలచింది మద్రాసులోని కృతాంతకేళీరంగాన్ని గురించి. మీలో అనేకులు ఏతద్రంగసందర్శన భాగ్యం పొందేవున్నారు. గుర్తించుకోండి.

తిరువత్తూరులోని శ్రీత్యాగరాజేశ్వరుని దర్శనం చేసుకొని బయలుదేరిన ఈరంగరాజం గమనంసాగించి రాయపురంలో నారికేళమధురసం త్రాగి ఆనందించే మదిరేక్షణలకు సుఖాసనసౌభాగ్యం కలిగిస్తూ ప్రాజ్ఞు ఖమై ట్రాములైనువెంటబడి హోర్బరులోని వింతలూ విశేషాలమీద ఒకచూపు విసరి, పారిస్ కార్నరును ఒక మూలకు ద్రొక్కి నేతివీరకాయల్లాగు సార్థక నామధేయు లగు న్యాయాధీశ న్యాయవాదులతో చేతులు కలుపు కొని, చీనాబజారు ఎస్టేనేడులమధ్య సర్వకాలా లంనూ - ము్యంగా సాయంసమయాలలో తమ గౌరవ నీయహోదాలు కల తాబేదార్లందరూ కావిస్తూ ఉండే కార్యజాలాలను తనివితీరకుండా చూచి ఆనందించి ఆమోదిస్తున్నలాగు నిలువబడియున్న శ్రీసార్వభౌముల దివ్యమూర్తికి సాష్టాంగాలు పడి జనరల్ ఆసుపత్రి, సెంట్రల్ స్టేషన్లలో తనవద్దనుంచి క్రొత్తగాదాఖలైన బంధువులెవరైన ఉన్నారేమో ఆని విచారించుకొని పెనిటెన్షియరీ దొరగారికి టెన్షన్తో సలాం గొట్టి గవర్నరు బాడీగార్డు గూడానికి తూర్పుగా కులుక్కుంటూ విలింగ్డన్ వారధిదాటి మాంటుబజారు లోని కాఫీహోటల్ల సుగంధాలు కుత్తుకబంటిగా తేర్చు కొంటూ నీల్ ధౌరశ్రీమూర్తికి సరిక్రమాలుసలిపి తేనాంపేటమీదుగా నైదాపేటకు, ఇంకాపైకి సాగి పోతుంది. గుర్తించారా? ఇవీ ఇచటి ప్రధానమైన

కృతాంతకేశీరంగం. ఈరంగంపాడుగూనా దీంట్లో నుండి చీలి లెక్కలేనన్ని శాఖోపశాఖారంగాలు పట్టుంలో నాలుగురూలలా ప్రసరిస్తూఉంటాయి. లేదా నానాముఖాలుగా వచ్చి ఇందులో కలుస్తూ ఉంటాయి అనుకొన్నా సరే. ఈరంగా లన్నింటి మీదా ప్రాధాన్యతో ముఖ్యరంగంమీద దానిపాడు గూనా నిరంతరభైరవతాండవం గావిస్తూఉంటాడు భగవాన్ దండపాణి - ఏమన్వంతరంనాటిదో జరా భారంచేత క్రుంగి కదలామెదలాలేని కారెనుపోతు వాహన మెందుకని రోసి ప్రస్తుతం నానాదేశవైజ్ఞానికా విష్కృతబాప్పవిద్యుత్సంచాలితా లైన వివిధవాహన యానాదులను అధిరోహించి విధూతిబలంచేత. ప్రపంచ మంతటా నరబలినిషేధమై ఉన్న ఈనాగరికతాసమ యంలోనైతం మానవరక్తం మరిగినదానికి మరొకటి పనికిరాదన్నట్లు కృతాంతకేశీరంగాధిదేవతకు నరబలే గాని పనికిరాదు. యమపాశాల ప్రతిరూపాలో అన్నట్లు విస్తరిల్లి వున్న మీసివిద్యుత్తంత్రులనూ, అడుగున రైలు పట్టాలనూ అంటిపట్టుకొనిబోగీట్రాంకార్లూ, వాటినిమించిపోవాలని లారీలూ, బస్సులూ, వాటి ఎగదన్నాలని ట్యాక్సీకార్లూ, వీటినిన్నింటిని వెనక్కుద్రొక్కాలని మోటారునైకిళ్లూ, శ్రవణేంద్రియధర్మాన్ని వినష్టపరిచే మేఘగర్జనల్లాటి ప్రచండధ్వనాలతో గంటలనూ, కొమ్ములనూ మ్రోగిస్తూ బలమైన తుపానువేగంతో మాకు తూవస్తూ ఉంటే—పెనుఘాతాలు, ఘాతాలు, పిల్లఘా తాలు, చిట్టిఘాతాలు లోకాన్నంతా, ఒక్కపాళంగా గ్రసించి మ్రింగివేయడానికి వస్తూఉన్నాయా అనిపిస్తుంది, ఎదురుగాని, ప్రక్కగాగాని నిలుచోని చూసేవాళ్లకు. ఈపరేతరాడరంగాల్లో విధిలేక తిరగవలసివచ్చే దరిద్రు లకు ఏమాత్రం రవంత త్రుటి పొసగినాచాలు ఘైసలా అన్నమాటే వాళ్ల ఇహాలీల. ఒక్కొక్కపర్యాయం ఇట్టి అజాగ్రత్తకూడా అనవసరం—ముంమా వెనుకా చూసుకొంటూ మధ్యమార్గాన్నంతా ఆరాక్షసయానా లకే వదలి, ఎడంచేతివైపు Keep always to the left రూలుప్రకారం నడుస్తూఉన్నా సరే, లేక ఎదురు గుండా వచ్చేవన్నీ బాగాకనబడుతూవుంటాయనేదైర్యం

తో కుడివేపు నడిచిపోతూఉన్నా సరే, లేక ప్రక్కగా దూరంగా వూరక నిలుచోని ఉన్నా సరే, కన్నుమూసి తెరచేబంతిలో మీదబడి కబలించుకొని పోతూవుంటాయి, ఈఘాతాలు ఎప్పుడువచ్చి పైనబడిందికూడా తెలియదు, వాటిని పరుగెత్తిస్తూ ఉన్న యమమాతల ప్రతి నిఘలనదగిన డ్రైవర్ల మార్ఫ్యువల్ల, మెంజితనంవల్ల, తామసంవల్ల, ఆభిజాత్యంవల్ల, నిర్లక్ష్యంవల్ల, నీలుగు వల్ల, పొగురువల్ల, శుదకు తప్పదాగివుంటే వొళ్లూపై మర వడంవల్ల—పోలీసుఅధికార్లు ఎన్నోనియమాలను వీళ్ల నెత్తిపడేసి అడుస్తునేవుంటారుఒకవేపు. “జాగ్రత్త” “భబర్ దార్” “జనసమ్మర్దంగల చోట్లలో గంటకు అయిదుమైళ్లకంటే ఎక్కువవేగంగా నడపవద్దు.” అని హెచ్చరికెలను దోవపాడుగూనా అనేకచోట్ల సాపించి నిరోధిస్తూనే వుంటారు వీళ్లనీ. కాని యుద్ధరంగాల్లో జొరబడ్డ సిపాయిలకు అక్కడి దృశ్యం కంటబడడం తోటే వొళ్లుపొంగిపోయి, ఆవేశం ఎక్కి ఒకరినొకరు నరుక్కొనిచావడంతప్ప వేరేమీ గోచరింపనిచూసే సూ దురాగ్రహోహంకారులైన డ్రైవర్లు ఒక్కొక్కసారి తల తిక్క పంతాలుపడి వొళ్లూపై దెలియకుండా బస్సు లను ఒకరినొకరు మించిపోవాలని పరుగెత్తించి రోడ్ల ప్రక్కల వూరక నిలుచున్నవాళ్ల ప్రాణాలు దీసి, లోపలవున్నవాళ్లను పడద్రోసి చంపి చేయిమిగిలించని తెలిసినవెంటనే బయటకు దూకి ప్రాణాలుదక్కించు కొని పరారిఅయినా చిత్తగిస్తూ ఉంటారు; తప్పించు కోలేకపోతే స్వయం ఆహుతీ అవుతుంటారు ఆనర మేధంలో. ఈప్రాణ నిర్యాణరంగాల్లో తరుచుగా జరుగుతూ వుండే ఘోరదుర్మరణ బలవన్మరణాలను చూడడం సంభవిస్తే కండ్లకు అంశకారం కమ్మిపో తుంది. ఆవృశ్యం స్మృతిపథం వదలనంతకాలం మనసు కేదోభయమూ ఆందోలనా కలుగుతూ ఉంటాయి. తలచుకొన్నప్పుడల్లా వొళ్లు జలదరిస్తుంది. నిండు ప్రాణంతో కలకల్లాడుతూవుండే దివ్యసుందరవిగ్రహం ఒక్కక్షణంలో నెత్తురుతో తప్పదడిసిన చర్మాస్థికేశ మాంసాలకుప్పగా మారిపోతుంది. ఎండరు ఈకృతాంత కేశీరంగాల్లో బడి అకాలమృత్యువువాత బడ్డారో, పడ

నున్నారో తెలియదు. ఎందరుతల్లులకడుపున మంట పెట్టిందో, ఎందరు వృద్ధదంపతుల కండ్లూడబెరికి వారి చేతి ఊతకర్రలను లాగిపారేసిందో, ఎందరి సతుల మాంగలికాలను ద్రెంపి నుదుటికుంకుమతిలకాలను కడిగి వేసిందో, ఎందరి నట్టింటిదీపాలను ఆర్పిందో ఈపాడు రంగం లెక్కలేదు. అమ్మా! ఆధునిక నాగరికతకు ఈకృతాంత కేళీరంగాలే పట్టుకొమ్మలూ, చిహ్నాలూనూ.

మద్రాసు జనరల్ ఆసుపత్రి, సెంట్రల్ ట్రేషనుల మధ్యనుండి టవునువేపునకు వస్తూవుంటే ప్రధాన కేళీరంగాన్నుండి చీలి అయిదుశాఖారంగాలు తూర్పుగా, పూర్వోత్తరంగా ప్రసరించిపోతాయి. మొదటి సెంటరుశాఖ ట్రేషనుప్రక్కనే చీలి ఎలిఫెంట్ గేటు వేపూ, రెండోసెంటరు షాహుకారుపేటవేపూ, మూడోది చీనాబజారుకూ, నాలుగోది హైకోర్టుకు దక్షిణంగా సముద్రంవైపు, అయివోది క్యూపిడ్ బో వేపూ పోతాయి. నాలుగు, అయిదుసంబర్ల శాఖారంగాలమధ్య విరాజమానమైఉంది భారతీయుల ధనమాన ప్రాణాదులను రక్షించడానికి తాంబూలం పుచ్చుకొని కంకణంగట్టుకొనివున్న బ్రిటిష్ యోధుల దివ్యావాసం, ఆంగ్లేయరాజ్యస్థితి మూలాధారం, సెంటుజార్దిదుర్గం. ఈదుర్గానికి తిన్నగా దూర్పున సముద్రతీరపు ఇసుక మైదానంలో నిత్యదీపావలీమహోత్సవాలు జరుగుతూవుంటాయి. ఇక్కడ దీపాలుమటుకు అనవసరం, జరిగేది పగలేకాబట్టి; మందుగుండుసామాన్లను తగలెయ్యడంతోటే మనకు గావలసింది. ఈనిత్యమహోత్సవాలు ఇక్కడే కాదు, సమగ్రభారతవర్షంలో ఎక్కడెక్కడ బ్రిటిష్ సైనికావాసాలు (Cantonments), దుర్గాలూ ఉన్నాయో అక్కడంతా జరుగుతూఉంటాయి. ఇవి ఆంగ్ల యోధులను ఆహితాన్నులకు అవశ్యాచరణీయాలైన ప్రాతఃకాలాన్నికృత్యాలు, సాపం! ఎన్నివేలమైళ్లనుండో ఇళ్లూవాకిళ్లనూ, పెళ్లాం బిడ్డలను, బంధుమిత్రులను, ఇంతఎందుకు సమస్తాన్ని పరిత్యాగంచేసి కేవలం పరోపకారబుద్ధితో అనాధలమై, నిస్సహాయులమై, తలలపట్టుకొంటూ, మహానరక బాధలను అనుభవిస్తూ ఉండిన

మనలను కాపాడి మనకు సూటిగా స్వర్గమార్గాన్ని చూపించి తరింప చేయాలనే దీక్షతో పడరానికష్టాలన్నీ పడుతూవుంటారు ఈవిమాతృభ్రాతృవరులు. ఈసోదరులను చూసిఅయినా మనవాళ్లు జ్ఞానం తెచ్చుకోరు. “ఎన్నాళ్ల నిపరాయివాళ్లనుకష్టపెట్టడం అన్యాయంగా! మనపాల్లేవో మనమే పడదాం, ఇక వీళ్లకి ఉపకార వేతనా లిప్పిస్తే బాగుంటుంది” అని కలలోనైనా అనుకోరు. సిగ్గు బిడియం లేకుండా “ఇంకా మీరే కష్టపడి సంపాదించిపెట్టండి. మేము కాలమీద కాల వేసుకొని హాయిగా కబుర్లు జెప్పుకొంటాం” అంటారు మనవాళ్లు ఎంతనేపటికీనీ. ఏంచేస్తారు సాపం వీళ్లూ! శత్రువులనేవాళ్లు ఎవరూ లేకపోయినా, ఎప్పుడేవేళ ఎటునుంచినచ్చి ఏదుర్మార్గలు మీదబడి పసిబిడ్డలవంటి భారతీయుల సీకలను నొక్కేస్తారో అని—తీరా మీద వచ్చిబడ్డతర్వాత చేసేదేముంది గనుక—కనుక, ముందుగానే ఏమిటి, ఏక్షణంలో పడితే ఆక్షణంలో తయారుగా ఉండడానికని ప్రతిరోజూ ఈపాడుతుపాకులతో, ఈమెషీనుగన్లతో, అభ్యాసాలని అష్టకష్టాలు పడుతూఉంటారు. ప్రొద్దున్నే ప్రాతఃకాలవాయుసేవనాని కని ఈదుర్గంముందుగా నడిచిపోతూవుండే ఘురానామనుష్యులకు సన్మానపూర్వక స్వాగతా లిస్తూఉంటాయి యోధుల భవ్యరూపాలూ, యంత్రశతఘ్నికల శ్రావ్యనాదాలూనూ. ఈలాగు కష్టపడుతూఉన్న వీరిని ఎంతమెచ్చుకొన్నా తక్కువేకదా? అట్లాంటప్పుడు వీళ్లను మెచ్చుకొనకపోవడం అట్లా ఉండగా మీదుమిక్కిలి వీళ్లు తమసామ్యంతా వృథాగా తగలేస్తున్నారనీ, వీళ్లు ఒక్కొక్కచోట ఒక్కొక్కరోజు తగలేనేదాంతో ఎన్నో బీదకుటుంబాలని పోషింపవచ్చుననీ, ఇంకా ఏమేమో అనీ మన అన్నయ్యలలో కొందరి ఏమ్మ. స్వయంగా నిర్వహించుకొనే శక్తి లేదు. పరాయివాళ్లవరయినా వచ్చి సహాయపడుతూ ఉంటే చూసి ఓర్వలేక వాళ్లకు నామాలు గిద్దడమూనూ. కాని మన ఈ బృహన్నులల రాగాలాపాలకు జడిసి కర్తవ్యపరాజ్ముఖులయ్యేవారు కారు మన విదేశసోదర కేసరులు. ఇవతల కీరెన్నివిధాల దుమ్మెత్తిపోస్తూ

ఉన్నా గణింపకుండా వారి కర్తవ్యాలను నెరవేర్చు కొనేపోతూవుంటారు.

ప్రాతఃకాలం జరుగుతూవుండే ఈ సరమారణ యంత్రాభ్యసనాల్లో సైనికులను తరిఫీతు చేయడానికి గిండీ, సెంటుథామస్ మాంటులవేపునుంచిహూడా ఆఫీసరులు రావలసిఉంటుంది. వీరికి టాక్సీలూ, మోటారు సైకిళ్లూ ముఖ్య సర్పరా అవుతూఉంటాయి. వాటి మీద ప్రధానకేళీరంగంనుండా వచ్చి నాలుగో నెంబరు ద్వారా కొందరూ, అయిదో నెంబరు ద్వారా కొందరూ పరుగెత్తి మీదవచించిన ఇసుకమైదానంలో సమావేశమాతూవుంటారు. ఈసంగతులన్నీ మీ కింత వివరంగా ఎందుకు చెప్పాలివచ్చిందంటే నాలుగూ అయిదు శాఖారంగాలతో, మాంటు మద్రాసులమధ్య సైనికాధికారుల పరుగుల్లతో, ముందు మనకు ఆవసరం వస్తుంది. ఉన్నట్లే ఉండి ఈ కేర్లన్నీ హతాత్తుగా ఎత్తితే అయోమయావస్థకదా. ఇక వినండి.

౪

కార్పొరేషన్ వారి తెక్కలప్రకారం మద్రాసు నగరపు ప్రస్తుత జనసంఖ్య ఆరులక్షలన్నర. అందులో కేవలం పనిపాటలు చేసుకొనీ, ముష్టి ఎత్తుకొనీ జీవించే దారిద్ర్యదేవతాసంతానాల సంఖ్య రెండులక్షలకు పైగా వుంది. వేలకువేలు శుష్క దిరులు. కథనసౌకర్యానికి వీళ్లను మొదటినెంబరని పిలుచుకొందాం. వీళ్లకు బొత్తిగా ఇళ్లూ వాకిళ్లూ అనేవి ఏమీ ఉండవు. పగలంతా ముష్టి ఎత్తుకొనో, లేక ఎక్కడైనా దొరికితే కూలీచేసుకొనో సంపాదించుకొన్న డబ్బులతో సాయం కాలం ఏనాటి కానాడు గింజలను దెచ్చుకొని వండు కొని కడుపునించుకొంటూ ఉంటారు. ఏమీ దొరకని రోజున భగవన్నామస్మరణే. పట్నంబయటి మైదానాలు, చెట్లనీడలూ, మురికినీటికాలువగట్లూ, బాజార్లలోని ప్రక్కబాటలూ, దుకాణాల ముంగిళ్లూ వీళ్లకు ప్రధాననివాసస్థానాలు. ధనికులు పారేసే చెత్తంతా వీళ్లకు అమూల్యమైన సామగ్రి. గవర్నరుదొరవారు మాండుకోట్ల ప్రాసాదాల్లో, దివ్యశయనాల్లో, మక్కల్

పట్టుపరుపులమీద అంతనిశ్చింతగా నిద్రిస్తారో లేదో తెలియదుకాని ఈసొంనూ దేశపు మొదటి నెంబరుబిడ్డలు వొళ్లూ పై దెలియకుండా నిద్రిస్తూఉంటారు, సగం వానతో తడుస్తూఉన్నారే, మీదవచించిన ప్రదేశాల్లో, నిర్భయంగా. వీళ్ల కుండే పైనచెప్పినటువంటి ఆస్తియావత్తూ చింకిచాపచుట్టలోగాని, చినిగిన గోనె పట్టలోగాని సరిపోతూవుంటుంది. ఈ సామానుమూటలను కొంచెం మరుగ్గావుండే స్థలాల్లో పారేసి పగలంతా పనిపాటలకో, ముష్టికో నెళ్లడం అలవాటు. ఆసమయంలో వీళ్ల సర్వస్వాలను పహారాఇచ్చి కాపాడేది వాయుభగవానుడే. కాని ఎప్పుడైనా ఈవెధవల ఆస్తులన్నింటినీ సమీపంలో పారుతూఉండే ఏమురికికాల్య నీటికో వప్పజెప్పి భగవానుణ్ణి పహారాకష్టాన్నుంచీ, వాటి యజమాన్లను మోతబరువునుంచీ తప్పించి వాళ్ల చేత ధన్యవాదాలను పొందు గావుంటాడు, అనుగ్రహం వచ్చిందంటే, ఏదొరసార్జెంట్లైనా. లేకపోతే ఎందుకీవెధవచెత్తంతా! జనులందరూ కష్టం, దుఃఖం అనేది ఏమిటో ఎరకుండా ఎల్లప్పుడు ఆబపాటలతో, విందులతో, భోగభాగ్యాలతో మహానందం అనుభవిస్తూఉండే లాగు బిటిష్ ధర్మకర్తలు నిత్యకల్యాణం పచ్చతోడంగా పరిపాలిస్తూఉంటే ఈమొదటి నెంబరు వెధవలు ఎక్కడనుంచి దాపరిస్తారో పట్నంబయటా లోపలా ఎక్కడజూచినా వీళ్లే చీమలపుట్టల్లాగు. మన భ్రాతృవరుల దివ్యపరిపాలనంక్రింద దేశమంతా ఎంతటి సౌఖ్య సంపత్తులతో తులమాగుతూఉందో చూసి సంతోషిస్తూ మనే ఉత్కటాభిలాషతో కేలకొలదిమైళ్లు ప్రయాణం చేసి వచ్చి నావదిని పోర్టుబయట కాలుపెట్టడంతోతే ఈ మొదటినెంబరుపక్షులూ దర్శనమియ్యాలసింది ఇంగ్లండుదొరలహా. వారి కెల్లాంటిభౌవాలు కలుగుతాయి ఈ మొగాలు కంటపడడంతోతే. కాబట్టి సాధ్యమైనంతవరకు మొదటి నెంబరుబిడ్డల స్ఫురద్రూపాలు ఏమూలగూడా కన్పించకుండా ప్రయత్నాలు చేయవలసిందని ప్రభువుల ఆజ్ఞకాబోలు తాబేదార్లకందరికీ. అందునిమిత్తమే అప్పుడప్పుడు దొరసార్జెంట్లు మీద

వాసినలూసు మొదటిసెంబరుబిడ్డల సామాన్యవిషయమై జాగ్రత్తపుచ్చుకొంటూ ఉంటారు.

సుడికంటే మెల్ల మేలన్నట్లు వీళ్లకంటే రవంత వాసి రెండోసెంబరుబిడ్డలు. వీళ్లకు తలదాచుకోడానికి కొంప అనేది వకటివుంటుంది. కాని వాటి స్థితి గతులూ, ఇరుగుపొరుగులూ, అక్కడ వీళ్లవునికి చూస్తే ముందు యమలోకానికి పోయినప్పుడు అక్కడ వీళ్లకు కష్టమనిపించకపోవడమేకాదు, తామేదో స్వర్గంలోకి వచ్చినట్లు భావించవచ్చుననిగూడా తోస్తుంది. ఎందు చేతంటే అక్కడ ఒక్కొక్కపాపానికి పరిహారంగా ఒక్కొక్కయతనే అనుభవించవలసివస్తుంది ఒకేసమయంలో. కాని ఇక్కడ ఏకకాలంలోనే దైవిక, ఘోరికకారణాలచేత అనేక యాతనలు అనుభవించడానికి తరిఫీతు నొందినప్పుడు అక్కడ ఒక్కొక్కదాన్నే అనుభవించడం ఒకలెక్కా. అందుచేత నేమో తెలియదు— ఇక్కడికంటే అక్కడే సౌఖ్యమని ఏ యదృశ్యమిడియం ద్వారా తెలిసిందో ఏమిటో చెప్పలేను, ప్రతిసంవత్సరమూ ఈ మొదటి రెండు సెంబరుబిడ్డలలోనుంచి వందలకువందలు ప్రయాణాలుకట్టుతూవుంటారు ఆలోకానికి. కార్పొరేషన్వారూ, సానిటరీ వెల్ ఫేర్ లీగువారూ, సోషియాలజికల్ బ్రదర్ హుడ్లువారూ శతవిధాల ప్రయత్నిస్తుఉంటారు, ఏవనిధ తైరిక ప్రయాణాలను అరికట్టాలని. కాని వీళ్లమాటలు పాటించే దెవరు? ఈ రెండోసెంబరుబిడ్డలు నివసించే యాలాంటి అనారోగ్యాలయినతావులు వేరువేరువోట్ల రెండువందలవరకూ ఉన్నాయి మద్రాసునగరంలో. వాటిలో ఒకేరీమధ్య భాగం ఒకటి. దీంట్లో కాపురం పెట్టాడు వెంకయ్య. ఊరిబయటి పొలాల్లో శుద్ధమైన వాయువుల నేవిస్తూ పొలాలు దున్ని పంపించుకొని జీవనంచేసే ఈవ్యక్తి నానావిధరోగజనకనూక్రిమిసంచయ ప్రారితా లైన దుమ్ముల రేగుతూఉండే పట్నంలోని రోడ్లమీద చెమటలు కారేలాగు బండ్లను లాగిలాగి తెచ్చుకొనే కూలి డబ్బులతో పొట్టనింపుకొని కాలగూర్తిచేత స్వకీయ జీవిత యుఃపరిమాణాన్నించి ఒక్కరాత్రినికొట్టిపారవే

యించుకొనేది దుర్గంధపరిపూర్ణమైన వాతావరణ మధ్యమందలి ఒకక్షుద్రపర్ణకుటీరంలో. కొబ్బి రాకులకప్పు, వెదురుతడికెలగోడలూ ఈకుటీర వాసులను శీతోష్ణవర్షాతపాలనుంచి కొంచెం కాపాడు తూవుంటాయి. తడికెలకు లోపలా వెలుపలా పేడ మన్నుపూత ఉంది. కుటికి పశ్చిమదక్షిణాల రెండు ప్రక్కలూ పారుతూవుండే దుర్గంధజలనాళికలు దీనికి విలక్షణశోభను గల్పిస్తూవుంటాయి. దీనికి పడమట సుమారు ౧౬ గజాలమారాన వృక్షప్రాకారసమావృత మైనరెండయకరాల ఖాళీస్థలంవుంది. ఆస్థలం భూతంలో ఎప్పుడైనా కుంటగా వుండిందేమో తెలియదు. కాని పట్నంలోని చెత్తబండ్లు కొన్ని ప్రతిరోజూ దానికి తమ సర్వస్వాన్నీ అర్పిస్తూ, మైదానంక్రిందికి తీసికొని వచ్చి అనంతరంగూడా నేవాకరణాన్నుంచి విరమింప నందున దిబ్బలు దిబ్బలుగా ఏర్పడి వానకురియడంచేత అందలి నానావిధబీజాలూ మొలకలెత్తి వృద్ధిపొందు టచే మొక్కల గుములతో నిండి పచ్చగా కంటిని ఆకర్షిస్తూనేఉందికాని ఒకమాదిరిసుగంధం దాంట్లో నుంచీ బయల్పడలి అక్కడి వాతావరణపరిమళానికి శక్త్యనుసారం సహాయపడుతూవుంటుంది. ఇక ఈగుడి సెకు పూర్వోత్తరం ఒకఫర్లాంగుమూరంలో జలాశయం వకటి. ఇది పూర్వం బృహత్ పరిమాణంలో వుండేది కాబోలు. నాలుగువేపులా చెత్తబండ్లు వచ్చిపడుతూ వుండడంచేత తన చుట్టుప్రక్కల నివసిస్తూఉన్న మనుష్యాకృతుల శరీరాలూగే క్రమంగా పరిమాణంలో సన్నగిల్లి పోతూవుంది. నాలుగువేపుల గట్టూ చెత్తేవల్ల ఏర్పడ్డాయి. అడుగునచెత్తా, అక్కడకురిసే వాననీరే కాక ఉపర్యుక్తనాళికల జలంగూడ జలాశయంలో వచ్చిపడుతూ ఉంటుంది. ఇక మీరే ఊహించుకొనండి, దీనిమీది వాతావరణంలో ఎన్ని నూక్రిమి సంచయాలూ లేలియాడుతూవుంటాయో, తత్సమిషవాసులను జీవులను తత్క్షణం విహీకం వదలిపోవలసిందని ఆజ్ఞాపించడానికి సమర్థమైనవి, సత్యాగ్రహులను బ్రిటిష్ ప్రభుత్వాధికారులూగు. పాపం వెంకమ్మస్థితి ఏంచెప్పనూ! స్వంత గ్రామానికే ఆనుకొంటే స్వంత దేశానికే దూర

మైంది. మనసుకువచ్చిన ఆహారంలేదు. ఒకప్పుడు పాలుపెరుగులను ఇంట్లో తక్కువలేకుండా వాడి, ఇరుగుపొరువాళ్లకు పోసి ఇంకా మిగిలితే మళ్లీ ఆపకు వులకే పోస్తూవచ్చిన చేతికి రసంసాంబారుదేశంలో మంచిమజ్జిగైనా దొరికేదికాదు, తన ప్రాణసములైన వారికి పోయాలనుకొన్నా. కాని ఎప్పుడేపరిస్థితులు సంభవిస్తే అప్పుడు వాటికే అలవాటుపడిపోతుంది మానవస్వభావం; ఉన్నదాంతోనే సరిపెట్టుకొని ఆనందిస్తూఉంటుంది. కాబట్టే స్వచ్ఛవారావరణం పోయి, స్వంతఇల్లు పోయి, దేశం పోయి, సమస్తసౌకర్యాలు పోయి ఇక్కడఈదీనదశలో వచ్చిపడినప్పటికీ వెంకయ్య కుటుంబం దీనికే అలవాటుపడిపోయింది. ఏంలేక పోయినా పెనిమిటి కొడుకులూ చల్లగా వున్నారు. వీళ్లే ఇప్పుడిమేకు సర్వస్వం. వీళ్లిద్దరినీ రెండునేత్రాలుగా భావించుకొని శాంతంతో కాలంగడుపుతూ వుంది. వీళ్ల పర్లకుటీరానికి ఉత్తరభాగంలో పడమటి ముఖంగా వాకిలీ, వాకిలి అంతవెడల్పున దానిమీద ఒక చిన్నవసారా, దానిక్రిందుగా బారుతూవుండే నాలికమీద అడ్డంగా చెక్కలుపరిచి వాటిని మట్టితో నింపి నిర్మించిన చిన్నవంతెనా కుటీనిర్మాణానికి సంపూర్ణతను కల్పిస్తూఉంటాయి. ఈవసారాక్రింద వంతెనమీద వాకిలి కెదురుగుండా ఒకచాపనో, గోనె పట్టనో పరిచి తమఇంటికి వచ్చినవారిని మర్యాదిస్తారు సాధారణంగా ఈదంపతులు. నాకూ అటువంటిసన్మానమే జరిగింది మర్నాడు వెళ్లేసరికి, క్రిందటివాగ్దానం ప్రకారం. తల్లివెంటవున్న అయిదేళ్ల కుర్రవాడు సోముడే అని చెప్పారు. అప్పుడు వాణ్ణి చూస్తే పెద్దయింతర్వాత మంచి ఒడ్డుపొడుగుమనిషే అవుతాడని తోచింది తల్లిదండ్రుల్లాగు. నేను పోయి కూచున్న తరువాత వాడు వాడిఈడు గోచీపాతలరాయళ్లతో గలిసి మీదవచించిన ప్రాకారపు చెట్లనీడల్లో ఆడుకోడానికి పరుగెత్తాడు. ఆనాడు ఆదంపతులిద్దరూ మహానందంగా వున్నారు. వీరయ్యదగ్గర్నుంచి కొంచెం నేపటిక్రింద ఉత్తరం రావడమే అందుకు కారణం. సుమారదేశంలో ప్రవాసుల్లాగు ఉండేవాళ్లకు ఇష్ట

మిత్రబంధువులదగ్గరనుంచి వచ్చే వుత్తరాలు మహానందం కలిగిస్తాయి. ఇది కేవలం అనుభవంచేత తెలియాలి సిందే. అట్టివుత్తరాలను ఎన్నిసార్లు చదువుకొన్నా తనివితీరదు. మరలమరల చదువుకొని కళ్ల కద్దుకొని సంతోషబాష్పాలు రాలుస్తూఉంటారు. నేను పోయి కూర్చున్న తరువాత “మావీరయ్యన్న వుత్తరంవ్రాశాడు చూడండి” అని ఒకజాబును నాచేతి కందిచ్చి గుమ్మం మీద కూచోనివున్న వెంకయ్యకు వెనుకగా వెళ్లి నిలుచుంది వెంకమ్మ. ఉత్తరం తెరుస్తూ “అయితే వీరయ్యవద్దనుంచి యథాప్రకారం ఉత్తరాలు ఉత్తరాలు వస్తున్నాయి” అని అడిగాను. “సరే! ఏ నెలలో నావద్దనుంచి వుత్తరం పోదో ఆ నెలలో తానే బయలుదేరివస్తాననే షరతు. ఒక పట్టాన్ని రానిచ్చే డనుకొన్నారా ఏమిటి తెనాలినుంచి. ఇంతకూ అన్నం నీళ్లరుణం, అతని వశమైందికాదు అడ్డ గించడానికి. మేం ఒకవుత్తరం వ్రాసేసరికి అతను రెండుజాబులు వేస్తూవుంటాడు. ఈవుత్తరం వచ్చిన కాణ్ణుంచీ మాయింటిదానికి కాళ్లెక్కడా నిలవకుండా వున్నాయి” అన్నా డతను. దానికి సమ్మతించినలాగు నూచిస్తూ “నా కొక్కతెకేనా సంతోషం” అన్న దామె. ఇంతలో జాబునందలి ఆరంభభాగం లోలో పలనేచదువుకొన్న నేను ఆ! తెలిసింది. “మీచెల్లెలు సుఖప్రసవ మైనది. ఆడపిల్ల కలిగి మూడురోజు లైంది. పశ్యం బెట్టాం” అని బిగ్గరగా చదివి “ఇదేకదూ మీసంతోషకారణం?” అని అడిగాను. “అదే! ఇంకా ముందు చదవండి” అన్నారు ఇద్దరూనూ “మీతో న్నేహసంబంధం కలిగిననాట్నుంచీ ఎట్లాగైనా బాంధవ్యం చేయాలెనని మనసులో పెట్టుకొని ఉన్న నాకోరిక దైవానుగ్రహంవల్ల నేటికి సమహారే అవకాశం దొరికింది. ఈవుత్తరం అందినవెంటనే తప్పకుండా బయలుదేరివచ్చి పదిరోజులపాటు వుండి మీచిన్నికోడలిని దీవించి వెళ్లాలెనని నాకోరిక” అని చదివి “తెలిసిందా వెంకయ్య, వీరయ్యభావం” అన్నాను. “అందుకేకాదండీ నేనన్నదీ మాయింటిదాని కెక్కడా పట్టశక్యంకాకుండావుందని, సంతోషం. వీరయ్య ఏదో

వ్రాశాడుకానండ్రిమేముఅంతటిఅనుగ్రహానికియోస్యలం గాము. మాప్రస్తుతపు దరిద్రావస్థ అతనికి బొత్తిగా తెలియదు." అని అన్నాడు వెంకయ్య. అంతట నేను "స్థితి గతులసంగతులు ఎప్పుమా ఇంతే. ఒకేమాదిరి నిలుకడగా ఎవరి కున్నాయి? కాని మీపూర్వపుస్థితి, మీతండ్రి తాతలప్రసిద్ధి అతనికి తెలియకుండా ఉండవు." అని వెనకటిసంగతులు ఎత్తేసరికి ఇద్దరిమొగాలూ చింతా క్రాంతాలయినాయి. అది చూచి "వెంకయ్య, అద్వైత్యపడడ మెందుమా? అదృష్టానికి తలవంచవలసిన వాళ్ల మేగాని మనచేత ఏమవుతుంది? ఇంతమా సోముడి అదృష్టం ఎట్లా ఉందో ఎవరుచూశారు?" అని ఓదార్పు మాటలు చెప్పి తప్పకుండా వెళ్లిరమ్మని సలహా ఇచ్చాను. దాని కతడు "నామా అదే ఆలోచనగావుంది. ఎట్లాగో కడుపుగట్టుకొని నాలుగుడబ్బులు మిగుల్చుకుంటే వాటిని రైళ్లకే సమర్పించుకోవలసివస్తుంది. ఈ సంగతి తెలిసినప్పటినుంచీ వాళ్ల వదినెకేమైనా బట్టలు తీసికెళ్లి ఇవ్వాలని చాలా మనసుపడుతూ వుంది మా ఇంటిది. దాని మనస్సు తీర్చాలి. ఏదో ఈదేశంలో ఈ మహాపట్నంలో మమ్మెరిగినవాళ్లవరని ఏగుడ్డపాతనో కట్టుకొని కాలంగడుపుతూవున్నాం. ఈవిధంగా అక్కడికి వెళ్లడానికి మనసొప్పుదు. ఎంతలేదన్నా నలభై యాభైరూపాయలు కావాలి. ఓముప్పైరూపాయలు ఉండవచ్చు మా ఏజంటయ్యపరంగా ఇచ్చినవి. తక్కినవాటికి మా రాములును అడుగుదా మనుకొంటున్నాను. ఏవోమాదిరిగా సద్దుబాటు చేసుకొని నామా వెళ్లాలనే ఉంది రెండు మాడు రోజుల్లో." అన్నాడు వెంకయ్య. ఇక వాళ్లవూరి కెళ్లాలని వెంకమ్మ మనసులో కలుగుతూవున్న అభిలాష ఇంతింతని చెప్పడానికి వీలేదు. ఆవుత్తరంలోని సంగతులు విని, వెళ్లాలని నిశ్చయించుకొనేసరికి రాగల ఆరునెల్ల బలం లాక్కున్నట్లయి ఈమెముఖం వికసించిపోయింది. ఏనాడు బయలుదేరుతామా, ఎప్పుడు రైలెక్కుచామా అని ఉవ్విళ్లురుతూంది. ఇంతలో ఇతనిభాగస్తుడు రాములు వచ్చాడక్కడికి. బందరువీధిలోనుంచి అరటిగెలను తీసుకొని తిరువళిక్కణి మార్కె

టులో చేర్చడానికి ఒప్పుకొనివచ్చా నని చెప్పా డతను. అది విని వెంకయ్య సరే నాగులుతోమాడా ఈసమాచారము చెప్పి వాణ్ణివెంటబెట్టుకొని రమ్మనీ, ఉదయం నాలుగుగంటలకే బండికట్టుకొనిపోయి కనుచీకటి వుండగానే పండ్లను బండికెక్కించుకొని బయలుదేరుదామనీచెప్పితే సరే అని అతడు వెళ్లిపోయినాడు. నాగులు ఇతని రెండోభాగస్తుడు. అటుతరువాత అతడు అక్కడికి వచ్చినకొత్తలో పడినకష్టాలనూ, ఆ సమయాల్లో తన భార్య కనుబడిచిన శాంతిసహనాలను వెంకయ్య చెబుతూవుంటే చాలాసేపు మాల్చోని మాట్లాడాము. పిదప పొద్దు గుంకిపోవడం చూసి ఎంతటిజోరాశికైనా కాలవశుడు కాకుండాఉండడానికి వీలేనప్పుడు సాధారణమానవు లెంతమాత్రపువాళ్ళూ అని అనుకొంటూ వెళ్లేలోపల మళ్లీ ఒకమాటు వచ్చి కలిస్తే కలుస్తానని చెప్పి నేను అక్కడనుంచి వెళ్లిపోయాను.

౫

"మనుష్యులు తలపెట్టేది ఒకవిధంగా, దేవుడు తలపెట్టేది ఇంకోవిధంగా. ఏనాటికైనా ఇంతప్రయోజకుడైవచ్చినా తండ్రి నాకష్టా లన్నింటినీ తీర్చకపోతాడా అనే గంపెడాసతో ఒక్కగాని ఒక్కకొడుకూ దూరదేశంలో ఏంచిక్కులు పడిపోతాడో అని తన కంతకటికష్టం కలుగుతూవున్నా సహించుకొని అతని కేమాత్రంకష్టం కలుగుకుండా ఉండేలాగు డబ్బు కావలసి వచ్చినప్పుడు అంతా పంపుతూ కుమారుని విద్యాబుద్ధులకోసం తప్పిస్తూఉంటే తల్లీ.....వూరివాళ్లకూ ఉపాధ్యాయులకూ ఆశ్చర్యం కలిగేలాను చురుకుదనం, తెలివితేటలతో చకాచకి పైకెక్కివచ్చిన యామెకుమారుడు బి. ఎ. తరగతిలో చదువుతూ ఇకాళ్లాయంజాజ్వరం తగిలి పుటుక్కున చావడమా! ఖండాంతరాల్లో నాలుగైదేండ్లు మంచిపరిశ్రమ సలిపి గొప్పగొప్ప పరీక్షల్లో నెగ్గి అనంతరం ఇంటికి మరలివస్తున్నానని . జామాత వ్రాసిన ఉత్తరం చూసుకొని మహానందంతో అత్తమామలూ, హృదయాన్ని పెకలించుకొని బయటికి వచ్చేటంత మిక్కుటమైన అభిలాషలు కల యతని

ధర్మపత్ని తమ భాగ్యదేవతను బొంబయిలోనే వెళ్లి కలుసుకొనవలెననే ఆత్రంతో ప్రయాణానికి సర్వ సిద్ధంగావుంటే ఆతడు ఎక్కివస్తూఉండిన స్త్రీమరు ఏడెనుదాటి కొంతదూరం వచ్చినతరువాత సముద్రంలో మునిగిపోయిందనే దారుణసమాచారమా! ఇల్లా వాకిలీ లేక ధర్మకర్తల ఔదార్యంచేత ధర్మసత్రంలోని ఒక మూలగదిలో దినాలను వెళ్లబుచ్చుకొంటూ ధర్మాశ్రమాల సహాయంతో తనకుగల సర్వస్వమూ అయిన మనమ రాలికి చదువుచెప్పించుకొంటూ ఈ సంవత్సరం మా అమ్మ తప్పకుండా పరీక్షలో నెగ్గుతుం దంటున్నారు అంతానూ. నాతల్లీ నా కిక రెండుకళ్లూనూ. నూకలు నుంచి వచ్చేవేళ దాటిపోవచ్చింది, ఇంకా రాలేదేమని తలుపుచప్పుడయితే తలఎత్తి అమ్మా అని పిలిచే అంధ మాతామహునికి ఆబిడ్డ బడినుంచివస్తూ లారీక్రింద పడి పోయిందని గుండెలుపగిలే వార్తా! మేం తలపెట్టేది ఒకటి నీవు తలపెట్టేది ఇంకోటినా! ప్రభో! కారణం ఏమిటి? మాఅభిలాషలకు వ్యతిరేకంగా పరిష్కరిస్తూ వుంటావు! మాకు లేశమాత్రమైనా యోగ్యత లేనేలేదా ప్రపంచంలోని ఇతర స్వాతంత్ర్యదేవీకుమారులతో పాటు తదీయ ఉత్సంగాసీనసౌఖ్యాన్ని అనుభవించేటందుకు" అని ఏమేమో తలపోసుకొంటూ నడిచిపోతున్నాను, ఎస్.ప్ల.నేజ్, సెంట్రల్ స్టేషన్లమీదుగా మాంటురోడ్డుకు బోవాలని, హైకోర్టుకాణ్ణుంచి బయలుదేరి. పైలాటి ఆలోచనలు రావడంచేత మనస్సంతా వ్యాకులంగా వుంది. స్వాతంత్ర్యలక్ష్మీపదారాధన నిమిత్తం అనేకకుమారీకుమారరత్నాలు స్వశరీరాలను తృణప్రాయంగా ఆర్పించుకొంటూఉన్న రోజు లవి ఈతడవ దేవి తప్పకుండా ప్రత్యక్షమాతుందనే గట్టి నమ్మకంతో. కాని ఆత్మాహుతులతో ఇంకా తృప్తి కలుగలేదుకాబోలు, దేవి కనుగ్రహం కలగడంలేదు భారతీయులమీద. మీదుమిక్కిలి ప్రతిపక్షులకోర్కెలే నెరవేరుతున్నాయి ఈ సంగతి తలపునకు రావడం చేతనే మీదితర్కాలన్నీ బయలుదేరాయి తా నొకటి తలిస్తే భగవంతు డింకోటి తలుస్తాడనీ, జడినేవాళ్లనే జడిపించడం, ఏడిచేవాళ్లనే ఏడ్పించడం, తగిలినవేలికే తగులడం అనీనీ.

మాశై మిల్లులు రెండోకూత వినబడి—సంవత్సరం పొడుగునా ముఖ్యమైన పండగరోజులూ, ఆదివారాలూ తప్ప తక్కిన దినాలలో ప్రొద్దున్నే ౫ గంటల కొకపర్యాయం. ౫-౧౫ గంటలకు రెండవపర్యాయం ఈ మిల్లునుంచి ఇంజనుకేకలు వినబడడం వాడుక. వాటిలో పనిపాటలు చేసే కార్మికులను పెందలాడే నిద్రనుండి లేవగొట్టి సకాలంలో పనిలో హాజరుపెట్టడానికయినప్పటికి రెండుమూడుమైళ్ళవ్యాసపు వలయంలో చుట్టుప్రక్కల ఉండే సమస్తమైనవారికిగూడా ఒకగడియారంలాగు ఉపయోగపడతాయి ఈ కేకలు— ౧౫ నిమిషాలు కడచిపోయివుండవచ్చు. ఆకాశం నిర్మలంగా వుంటే ఈపాటికి తూర్పుదిక్కుంతా విభూతి పూసుకొన్న కాలపురుషుడిమొగంలాగు తెల్లటి వెలుగుచే నిండి పొయ్యేదే కాని వర్షం కురియడానికి సిద్ధంగా వున్న నల్లటిమబ్బులు దట్టంగా కమ్ముకొనిఉండడంచేత కనుచీకటి మరింత గాఢమై ప్రాగ్భారాలవంటి పట్టణం లోని అట్టాలికల గోపురాలు విస్పష్టంగాగాక మసక మసకగా దర్శనమిస్తున్నాయి. ప్రతిరోజూ సాయం కాలాలందు తండోపతండాల జనులతో క్రిక్కిరిసి తిన్నగా నడవడానికిగూడా కష్టమనిపించే వీధులూ బావురుమంటూ పెద్దమైదానాల్లాగు కనుపడుతున్నాయి. భూతసంచారం మెల్లమెల్లగా ఆరంభమాతూఉంది. కార్పొరేషనుదీపాలు చుక్కలమార్గాన్ని పట్టాయి. దూరదూరాన్ని ఎక్కడో కాఫీహోటల్ల ముందు, ట్రాంకార్లల్లో, పెట్రోలియం డిపోలముంమా దప్ప ఎక్కడా దీపాలే లేవు. ఆఫీసువేళా, పనితోక్కిడివేళా కాకపోవడంచేత ట్రాంకార్లు మోటార్ మెన్ల ఇచ్చాను సారం నడుస్తూ ఉన్నాయి కొన్ని తక్కుతూతారుతూ పెండ్లినడకలతో, మరి కొన్ని ధనుర్ముక్తాలైన బాణాల్లాగు అపరిమిత వేగంతోనూ. లారీ బస్సుభూతాల ధణధణ లింకా చెలరేగలేదు. కాని పరుగులో ఇవీ ట్రాంకార్లనే అనుకరిస్తున్నాయి. ఊరిబయట మైదానాల్లో, రోడ్లప్రక్కనా, దుకాణాలముంమా అస్తవ్యస్తంగా పడి నిద్రిస్తూ

వున్న మొదటిసంబరుబిడ్డ లింకా తల్లిని వదలేక అంటి పట్టుకొనే ఉన్నారు. పచ్చప్పకాలేజికి ఎదురుగుండా మాత్రం కొంచెం సందడిగావుంది కూరగాయలకోసం కొత్తలుచావిడికి వచ్చిపోయేవాళ్ల మూలంగా. తెల్ల వారకముందే వచ్చి కమ్మని నిద్రాసాఖ్యాలకు అంత రాయాలు కల్పించే పాలవాళ్ల అరుపులూ, అవ్యక్తాక్షర ఉచ్చారణలతో కీచుమని అరచే పెరుగువాళ్ల కేకలూ దూరాన్నుంచి వినవస్తున్నాయి. గాలి బొత్తిగా బిసిం చినలాగుంది. గొప్పవర్షం వస్తుందా అనిపించింది. చిత్తనితో భాన్ని గలిగించే తలపులు మనస్సులోకి వస్తూనేఉన్నాయి. నడిచిపోతూనే వున్నారు. రెండోనూడో సంబర్ల శాఖారంగాల మధ్యవున్న వేద పుస్తకాలయపు దక్షిణపుగేటు దాటి కొంచెంముందుకు వెళ్లనుకాని రెండోశాఖారంగాని కీవలే ఉన్నాను. కష్టంపశాసుకు పోవలసిన మైలాపూరు బోగీట్రాంకా రొకటి ప్రచండధ్వనులతో మహావేగంగా ఎదురు గుండా వస్తూ ఉంది. దీన్నిమించిన ధూంధాములతో వెనకనుంచి వస్తూ ఉంది ట్రీప్లికేనుకు పోవలసిన బోగీ ఎస్ప్లనేనువేపునుంచి. అయినోసంబరు శాఖారంగం మీదుగా సెంట్రల్ వేపునకు మాకుతూవస్తుంది కార్వో రేషన్ వారి వట్టిలారీ గణగణలాడుతూ అతివేగంగా. ఒకమాదిరి నిమ్మందగా ఉన్న ఆసమయంలో వీటి పురవళ్లు పరవుళ్లు చూడడంతోనే నా ఆలోచనా పరంపరలకేకాదు పాదచలనానికీగూడా స్తబ్ధత్వం గలి గింది. రిచ్చపడి ఏవో తమాషాచూసేవాడిలాను అక్కడే ఆగిపోయి వీటినిచూడడం మొదలెట్టాను. ఎస్ప్లనేను నుంచి వచ్చే బోగీప్రక్కనే ఒకబన్నూ తీవ్రంగానే వస్తూంది, ట్రామును వెనుకపడవెయ్యాలనుకొన్నట్లు. దానికి కొంచెం అవతలగా ప్రక్కప్రక్కనే సూలీలు లాగే బండ్లి వొకటి ముందుకాడిని బట్టికొని ఇద్దరు మనుష్యులు లాగుతూవుంటే వెనకనుంచి మరోమనిషి నెట్టడంవల్ల దానికి దగిన తీవ్రంతో అదీ వస్తూంది సెంట్రల్ వేపు. నాలుగూ అయిదూ శాఖారంగాల మధ్యకు వచ్చింది ఆబండి. హఠాత్తుగా సముద్రంవేపు ఆకాశంఅంతా తళతళా మెరిసి అనుక్షణంలో ఫెళ ఫెళారావంతో పినుగుపడి నేలను గజగజలాడిం

చింది. మెరుపుల కాంతికి కళ్లు రెంమా చప్పున మాత పడ్డాయి వాటంత అవే. నెంటునే తెరిచేసరికి కళ్లు మాతవడిన క్షణంలో నాముందుగానే దూకిందికా బోలు ప్రధానకృతాంతకేళీ రంగాన్నుంచి మనో వేగంతో మోటార్ సైకి లొకటి చూస్తూచూస్తుండగానే ఇటునుంచీ అటునుంచీ వచ్చే ట్రాంకార్లనూ, బస్సు లనూ తప్పించుకొని పరుగెత్తిడంలో మైలాపూరు కారును రాసుకొంటూపోయి కూలిబండివెనుకనుంచి నెడుతూవున్న మనుష్యుని ధక్కాతో గూలవోసి ముందుకు బోయిందో లేదో దానివెనుకనే దాంతో సమానవేగంతోనే వస్తూవున్న టాక్సీ ఆక్రిందపడ్డ నిర్భాగ్యనిమీదుగా పరుగెత్తింది. ఎవరికీ బ్రేకులు వేసుకోదానికి అవకాశమే దొరికిందిగాదు. మెరుపు మెరిసినంతలో అన్నీ అయిపోయినాయి. గొల్లుమంది ట్రాముల్లో బస్సుల్లోవున్న కొద్దిపాటి జనం. సైకిలూ మోటారు ఎదురు ఉన్న చెట్టును గొట్టుకొనవలసిందే. వెంట్రుకమాత్రపు ఎడంలో తప్పించుకొని వుంటాయి. కష్టంమీద వాటిని మళ్లించుకొని దొరలూ, అటూ ఇటూ కొంతదూరం పోయినతర్వాత ట్రాములను ఆపు కొని కండక్టర్లూ, బస్సుల్లోని జనం అంతా ఆశేరీ రాన్ని సమీపించారు. క్షణమాత్రంలో చుట్టూ గుంపు పోగయింది. నేనూ పరుగెత్తా అక్కడికే మహాగాభ రాగా. దగ్గిరికి పోయి చూతునుగదా వొళ్లు కంపించడం మొదలెట్టింది. ఏ నిర్భాగ్యుడో ఏమో అను కొన్నా. రాములు 'అయ్యో వెంకయ్యా, అయ్యో వెంకయ్యా' అని నెత్తి గొట్టుకొంటున్నాడు స్పృహతప్పి నేలమీద పడి కొట్టుకొంటూవున్న ఆ దేహాన్ని చేరి. అనుక్షణంలో నిన్న సాయంకాలం జరిగిన వెంకయ్యా రాముల మాటలు జ్ఞాపకానికి వచ్చాయి. ఇంకేముంది వెంకమ్మ సా భాగ్య దేవత అస్తమించింది. రేపా ఎల్లుండో దేశానికి పోవాలనుకొంటూవుంటే ఇంతలో ఈఘోరమా! మనస్సంతా వికావికలైపోయింది.

* * *

మర్నాడుజరిగిన ఆక్సిడెంటల్ డెత్ వర్తిక్కులో తెలిసింది—నొరలు గిండినుంచి వస్తూంటే మధ్య ఈ దుర్లుటన జరిగిందనీ, వారు చాలాచాలా చింతించారనీ.